

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు

॥ శ్రీదేశికపంచదశీ ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీదేశికపంచదశీ ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

శ్రీవాజివక్త్రకరుణాపరిరంభితాయ

శ్రీవత్స్యదేశికకటాక్షవివర్ధితాయ ।

శ్రీవాదిహంసజలదార్యసమీక్షితాయ

శ్రీవాదివారణమృగేంద్రగురో ! నమస్తే ॥ 1 ॥

శ్రుతిద్వయశిరోగురుప్రథితపంక్తిసంసేవితం

శ్రుతిద్వయశిరోగురుం భజ భవేత్ సతీ తే గతిః ।

శ్రుతిద్వయశిరోగిరాం సరసభావసంసేవనం

శ్రుతిద్వయశిరోగతం సుభగభూషణం క్వాన్యతః ॥ 2 ॥

మధు వాచి మధుద్విడంతరంగే

తవ యద్దేశిక ! తత్త్వతీవ చిత్రం ।

మనసో వచసోఽపి చైకరూప్యం

మహతాం భూషణమామనంతి సంతః ॥ 3 ॥

చక్షుః శ్రుతేరుపరి సంతతమాత్తలీలం

చక్షుః శ్రుతేరితి భజన్నిహ రంగనాథం ।

చక్షుః శ్రుతేరవగతేః గురురాంతరం నః

చక్షుర్యుగం శ్రుతియుగం సఫలం విధత్తాం ॥ 4 ॥

రంగం నివాసేన విభూషయంతం

రంగం పరం స్వైర్వచసాం విలాసైః ।

అంగం చ పుండ్రైరభిరామభూతైః
తుంగం గురుం కంచిదుపాశ్రయామః || 5 ||

విషాదథాగ్నేరథవాఽభిచారాత్
విషాదదాయాశ్చ సదాఽజ్ఞతాయాః |
భీయం విహంతుం కుశలం చ గంతుం
ధీయం గురోరస్య పదే కురుధ్వం || 6 ||

సుహృత్సుపర్ణస్య సుదర్శనస్య
సుపర్వవృక్షస్య హయాననస్య |
శ్రియో విభుత్వస్య నతేర్విధాతా
యతోఽయమాస్తే గురుసార్వభౌమః || 7 ||

వల్మీకసంభవమునేరపి మాననీయం
మన్యే భవంతమవనౌ కవిసార్వభౌమం |
జన్మాఽభజత్ కిల స భూఃశ్రవణే భవాంస్తు
జన్మాఽభజత్ పునరథ శ్రవణే నభస్యే || 8 ||

ద్వైపాయనో మునివరస్య భవానపీహ
కన్యాభవౌ నిగమమూర్ధ్నయమాతతాన |
సూత్రావలిం కిల భవానథ సారపంక్తిం
ముక్తాకలాపసహితామితి నామ భేదః || 9 ||

అనేకదుర్వాద్యజతోఽభిరక్షన్
అస్మన్మతం సస్యమతీవ భోగ్యం |
అనంతసూరేరయమాత్మజోఽస్మాన్
అనంతసంతోషనిధీన్ వితేనే || 10 ||

కృపాసరిత్యోతసి తావకీనే
 కృతాప్లవో దేశిక ! యస్తు జంతుః |
 కృతీ స చిత్రం నిజతేజసాఽత్ర
 కృపీడయోనేరపి భాతి జేతా || 11 ||

సర్వాత్మసంరక్షణజాగరూక
 గుర్వాత్మనా వేంకటనాథఘంటా |
 సర్వంసహాయాం సహసావతీర్ణా
 దుర్వాదిశబ్దాన్ తిరయాంచకార || 12 ||

తత్త్వత్రయస్యాపి మతత్రయస్య
 దైవత్రయస్యాపి మునిత్రయస్య |
 శ్రుతిత్రయస్యాపి రసం వివేక్తుః
 లోకత్రయం ధారయతే మహస్తి || 13 ||

ఏకో భవాన్ హయముఖేన తు సద్వితీయః
 త్రయ్యంతదేశికమణే ! చతురః పుమర్థాన్ |
 పంచాపి కల్పకతరూన్ వితరన్ విజిత్య
 యోగం షడంగమహితం భువనే వ్యతారీత్ || 14 ||

కేన ప్రీతిముపైతి విష్ణురనఘో దత్తేన నిష్కల్మషం
 తన్నేత్రాకృతి కిం స కస్య తు తరోః శేతే పలాశే విభుః |
 కీదృక్షః శ్రుతిషు శ్రుతః సహ సురైస్తేనే స కిం క్షీరధౌ
 యః ప్రశోత్తరమధ్యవర్ణఘటితస్తస్మై నమస్కుర్మహే || 15 ||

దేవం పరం తం చ సదా భజంతం
 శిఖాం చ వేదస్య పరామృశంతం |
 కవిం మహాంతం తమిమం విలోక్య
 స్థానే బుధా దేశిక ఇత్యుశంతి || 16 ||

శ్రీమద్దేశికపంచదశాఖ్యా శ్రీమత్యాశ్రితకల్పకవీరుత్ |
శ్రీమద్దేశికవీక్షాభాజా శ్రీనిధికవినా కలితా జయతి || 17 ||
|| ఇతి శ్రీదేశికపంచదశీ సమాప్తా ||